

---

Shri Rudrachandi Kavacham

ಶ್ರೀರುದ್ರಚಂಡೀ ಕವಚಂ

Document Information



---

Text title : rudrachaNDIkavacham

File name : rudrachaNDIkavacham.itx

Category : devii, kavacha, devI

Location : doc\_devii

Transliterated by : lalitha parameswari parameswari.lalitha at gmail.com

Proofread by : lalitha parameswari, NA

Description/comments : Rudrayamala tantra

Latest update : May 11, 2018

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 2, 2024

*sanskritdocuments.org*



ಶ್ರೀರುದ್ರಚಂಡೀ ಕವಚಂ



ಪೂರ್ವಪೀಠಿಕಾ -

ಶ್ರೀಕಾರ್ತಿಕೇಯ ಉವಾಚ -

ಕವಚಂ ಚಂಡಿಕಾದೇವ್ಯಾಃ ಶ್ರೋತುಮಿಚ್ಛಾಮಿ ತೇ ಶಿವ! .

ಯದಿ ತೇಽಸ್ಮಿ ಕೃಪಾ ನಾಥ! ಕಥಯಸ್ವ ಜಗತ್ಪ್ರಭೋ !.. 1..

ಶ್ರೀಶಿವ ಉವಾಚ -

ಶೃಣು ವತ್ಸ ! ಪ್ರವಕ್ಷ್ಯಾಮಿ ಚಂಡಿಕಾಕವಚಂ ಶುಭಂ .

ಭುಕ್ತಿಮುಕ್ತಿಪ್ರದಾತಾರಮಾಯುಷ್ಯಂ ಸರ್ವಕಾಮದಂ .. 2..

ದುರ್ಲಭಂ ಸರ್ವದೇವಾನಾಂ ಸರ್ವಪಾಪನಿವಾರಣಂ .

ಮಂತ್ರಸಿದ್ಧಿಕರಂ ಪುಂಸಾಂ ಜ್ಞಾನಸಿದ್ಧಿಕರಂ ಪರಂ .. 3..

ವಿನಿಯೋಗಃ -

ಶ್ರೀರುದ್ರ ಚಂಡಿಕಾಕವಚಸ್ಯ ಶ್ರೀಭೈರವ ಋಷಿಃ,

ಅನುಷ್ಠುಪ್ಪಂದಃ, ಶ್ರೀಚಂಡಿಕಾ ದೇವತಾ,

ಚತುರ್ವರ್ಗಫಲಪ್ರಾಪ್ತ್ಯರ್ಥಂ ಪಾಠೇ ವಿನಿಯೋಗಃ ..

ಋಷ್ಯಾದಿ ನ್ಯಾಸಃ -

ಶ್ರೀಭೈರವ ಋಷಯೇ ನಮಃ ಶಿರಸಿ .

ಅನುಷ್ಠುಪ್ಪಂದಸೇ ನಮಃ ಮುಖೇ .

ಶ್ರೀಚಂಡಿಕಾದೇವತಾಯೈ ನಮಃ ಹೃದಿ .

ಚತುರ್ವರ್ಗಫಲಪ್ರಾಪ್ತ್ಯರ್ಥಂ ಪಾಠೇ ವಿನಿಯೋಗಾಯ ನಮಃ ಸರ್ವಾಂಗೇ ..

ಅಥ ಕವಚಸ್ತೋತ್ರಂ .

ಚಂಡಿಕಾ ಮೇಽಗ್ರತಃ ಪಾತು ಆಗ್ನೇಯ್ಯಾಂ ಭವಸುಂದರೀ .

ಯಾಮ್ಯಾಂ ಪಾತು ಮಹಾದೇವೀ ನೈಋತ್ಯಾಂ ಪಾತು ಪಾರ್ವತೀ .. 1..

ವಾರುಣೀ ಚಂಡಿಕಾ ಪಾತು ಚಾಮುಂಡಾ ಪಾತು ವಾಯವೇ .

ಉತ್ತರೇ ಭೈರವೀ ಪಾತು ಈಶಾನೇ ಪಾತು ಶಂಕರೀ .. 2..

ಪೂರ್ವೇ ಪಾತು ಶಿವಾ ದೇವೀ ಊರ್ಧ್ವೇ ಪಾತು ಮಹೇಶ್ವರೀ .

ಅಧಃ ಪಾತು ಸದಾಸನಂತಾ ಮೂಲಾಧಾರ ನಿವಾಸಿನೀ .. 3..

ಮೂರ್ಧ್ನಿ ಪಾತು ಮಹಾದೇವೀ ಲಲಾಟೇ ಚ ಮಹೇಶ್ವರೀ .

ಕಂಠೇ ಕೋಟೀಶ್ವರೀ ಪಾತು ಹೃದಯೇ ನಲಕೂಬರೀ .. 4..  
ನಾಭೌ ಕಟಿಪ್ರದೇಶೇ ಚ ಪಾಯಾಲ್ಲಂಬೋದರೀ ಸದಾ .  
ಊರ್ವೋರ್ಜಾನ್ವೋಃ ಸದಾ ಪಾಯಾತ್ ತ್ವಚಂ ಮೇ ಮದಲಾಲಸಾ .. 5..  
ಊರ್ಧ್ವೇ ಪಾಶ್ಚೇ ಸದಾ ಪಾತು ಭವಾನೀ ಭಕ್ತವತ್ಸಲಾ .  
ಪಾದಯೋಃ ಪಾತು ಮಾಮೀಶಾ ಸರ್ವಾಂಗೇ ವಿಜಯಾ ಸದಾ .. 6..  
ರಕ್ತ ಮಾಂಸೇ ಮಹಾಮಾಯಾ ತ್ವಚಿ ಮಾಂ ಪಾತು ಲಾಲಸಾ .  
ಶುಕ್ರಮಜ್ಜಾಸ್ಥಿಸಂಘೇಷು ಗುಹ್ಯಂ ಮೇ ಭುವನೇಶ್ವರೀ .. 7..  
ಊರ್ಧ್ವಕೇಶೀ ಸದಾ ಪಾಯಾನ್ ನಾಡೀ ಸರ್ವಾಂಗಸಂಧಿಷು .  
ಓಂ ಐಂ ಐಂ ಹ್ರೀಂ ಹ್ರೀಂ ಚಾಮುಂಡೇ ಸ್ವಾಹಾಮಂತ್ರಸ್ವರೂಪಿಣೀ .. 8..  
ಆತ್ಮಾನಂ ಮೇ ಸದಾ ಪಾಯಾತ್ ಸಿದ್ಧವಿದ್ಯಾ ದಶಾಕ್ಷರೀ .  
ಇತ್ಯೇತತ್ ಕವಚಂ ದೇವ್ಯಾಶ್ಚಂಡಿಕಾಯಾಃ ಶುಭಾವಹಂ .. 9..  
.. ಫಲಶ್ರುತಿ ..  
ಗೋಪನೀಯಂ ಪ್ರಯತ್ನೇನ ಕವಚಂ ಸರ್ವಸಿದ್ಧಿದಂ .  
ಸರ್ವರಕ್ಷಾಕರಂ ಧನ್ಯಂ ನ ದೇಯಂ ಯಸ್ಯ ಕಸ್ಯಚಿತ್ .. 10..  
ಅಜ್ಞಾತ್ವಾ ಕವಚಂ ದೇವ್ಯಾ ಯಃ ಪಠೇತ್ ಸ್ತವಮುತ್ತಮಂ .  
ನ ತಸ್ಯ ಜಾಯತೇ ಸಿದ್ಧಿರ್ಬಹುಧಾ ಪಠನೇನ ಚ .. 11..  
ಧೃತ್ವೈತತ್ ಕವಚಂ ದೇವ್ಯಾ ದಿವ್ಯದೇಹಧರೋ ಭವೇತ್ .  
ಅಧಿಕಾರೀ ಭವೇದೇತಚ್ಚಂಡೀಪಾಲೇನ ಸಾಧಕಃ .. 12..  
ಇತಿ ಶ್ರೀರುದ್ರಯಾಮಲತಂತ್ರೇ ಶ್ರೀಶಿವಕಾರ್ತಿಕೇಯಸಂವಾದೇ  
ರುದ್ರಚಂಡೀಕವಚಂ ಸಂಪೂರ್ಣಂ ಶಿವಂ ಭೂಯಾತ್ ..

Encoded by lalitha parameswari parameswari.lalitha at gmail.com

Proofread by lalitha parameswari, NA

---

—  
*Shri Rudrachandi Kavacham*

pdf was typeset on February 2, 2024

---

Please send corrections to [sanskrit@cheerful.com](mailto:sanskrit@cheerful.com)

